

SENTENZA TAL-QORTI TAL-ĠUSTIZZJA (Awla Manja)

6 ta' Settembru 2011 \*

Fil-Kawża C-108/10,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mit-Tribunale di Venezia (l-Italja), permezz ta' deċiżjoni tal-4 ta' Jannar 2010, li waslet fil-Qorti tal-Ġustizzja fis-26 ta' Frar 2010, fil-proċedura

**Ivana Scattolon**

vs

**Ministero dell'Istruzione, dell'Università e della Ricerca,**

IL-QORTI TAL-ĠUSTIZZJA (Awla Manja),

komposta minn V. Skouris, President, J.N. Cunha Rodrigues, K. Lenaerts, J.-C. Bonichot, J.-J. Kasel u D. Šváby, Presidenti ta' Awla, G. Arestis, A. Borg Barthet, M. Ilešič (Relatur), C. Toader u M. Safjan, Imhallfin,

\* Lingwa tal-kawża: it-Taljan.

Avukat Ġenerali: Y. Bot,  
Reġistratur: A. Impellizzeri, Amministratur,

wara li rat il-proċedura bil-miktub u wara s-seduta tal-1 ta' Frar 2011,

wara li kkunsidrat l-osservazzjonijiet ippreżentati:

- għal I. Scattolon, minn N. Zampieri, A. Campesan u V. De Michele, avukati,
- għall-Gvern Taljan, minn G. Palmieri, bħala aġent, assistita minn L. D'Ascia, avvocato dello Stato,
- għall-Kummissjoni Ewropea, minn C. Cattabriga u J. Enegren, bħala aġenti,

wara li semgħet il-konkluzjonijiet tal-Avukat Ġenerali, ippreżentati fis-seduta tal-5 ta' April 2011,

tagħti l-preżenti

### **Sentenza**

<sup>1</sup> It-talba għal deċiżjoni preliminari tirrigwarda l-interpretazzjoni tad-Direttiva tal-Kunsill 77/187/KEE, tal-14 ta' Frar 1977, dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-ħaddiema fil-każ ta' trasferimenti

ta' imprizi, negozji jew partijiet ta' negozji (ĠU L 61, p. 26), tad-Direttiva tal-Kunsill 2001/23/KE, tat-12 ta' Marzu 2001, dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-impjegati [haddiema] fil-każ ta' trasferimenti ta' imprizi, negozji jew partijiet ta' imprizi jew negozji (ĠU Edizzjoni Speċjali bil-Malti, Kapitolu 5, Vol 4, p. 98), kif ukoll ta' prinċipji ġenerali tad-dritt.

- 2 “Din it-talba tressqet fil-kuntest ta' kawża bejn I. Scattolon u l-Ministero dell’Istruzione, dell’Università e della Ricerca (Ministeru tal-Istruzzjoni, l-Università u r-Ricerka) fir-rigward tan-nuqqas ta' teħid inkunsiderazzjoni, meta seħħ it-trasferiment ta' I. Scattolon fi hdan il-Ministero, tal-anzjanità fi grad miksuba fis-servizz mal-municipalità ta' Scorzè, li oriġinarjament kienet timpjegaha.

## **Il-kuntest ġuridiku**

### *Id-dritt tal-Unjoni*

- 3 L-Artikolu 1(1) tad-Direttiva 77/187 kien jipprovdi fil-verżjoni inizjali tiegħu:

“Din id-Direttiva hija applikabbli għat-trasferimenti ta' imprizi, negozji jew parti minn negozji lil prinċipal ieħor bħala riżultat ta' trasferiment bi ftehim jew għaqda legali.” [traduzzjoni mhux uffiċjali]

- 4 Skont l-Artikolu 2 ta' din id-direttiva, "ċedent" ifisser kull persuna fiżika jew ġuridika li, minhabba trasferiment fis-sens tal-Artikolu 1(1) tal-istess direttiva, ma tibqax il-prinċipal, filwaqt li "ċessjonarju" jfisser kull persuna fiżika jew ġuridika li, minhabba tali trasferiment, issir il-prinċipal.
- 5 L-Artikolu 3(1) u (2) tad-Direttiva 77/187 kien jipprovdi:

"1. Id-drittijiet u l-obbligi taċ-ċedent minn kuntratt ta' impjieg jew minn relazzjoni ta' impjieg, eżistenti fid-data tat-trasferiment fis-sens tal-Artikolu 1(1), għandhom, minhabba dan it-trasferiment, jiġu ttrasferiti liċ-ċessjonarju.

[...]

2. Wara t-trasferiment skont l-Artikolu 1(1), iċ-ċessjonarju għandu jzomm il-kundizzjonijiet ta' impjieg miftiehma fi ftehim kollettiv bl-istess mod kif dan il-ftehim kollettiv ikun stipulahom fis-servizz taċ-ċedent, sa meta l-ftehim kollettiv jiġi tterminat jew jiskadi jew sa meta jidhol fis-seħħ jew jiġi applikat ftehim kollettiv ieħor.

L-Istati Membri jistgħu jillimitaw il-perijodu għall-osservanza ta' dawn il-kundizzjonijiet ta' impjieg sakemm dan ma jkunx inqas minn sena." [traduzzjoni mhux ufficjali]

- 6 L-Artikolu 4 tad-Direttiva 77/187 kien jipprovdi:

"1. It-trasferiment ta' impriża, negozju jew parti minn negozju ma jagħtix minnu nnifsu lok għal tkeċċija miċ-ċedent jew miċ-ċessjonarju. Din id-dispożizzjoni ma

tipprekludix tkeċċijiet li jistgħu isehħu għal raġunijiet ekonomiċi, tekniċi jew ta' organizzazzjoni li jimplikaw bidliet mill-perspettiva ta' impjieg.

[...]

2. Jekk il-kuntratt ta' impjieg jew ir-relazzjoni tal-impjieg jintemmu minhabba l-fatt li t-trasferiment fis-sens tal-Artikolu 1(1) jinvolti bidla sostanzjali fil-kundizzjonijiet ta' impjieg għad-detriment tal-haddiem, il-persuna li timpjega għandha titqies bħala responsabbli għat-tmiem tal-kuntratt ta' impjieg jew tar-relazzjoni ta' impjieg.” [traduzzjoni mhux ufficjali].

- 7 Wara d-dhul fis-sehħ tad-Direttiva tal-Kunsill 98/50/KE, tad-29 ta' Ġunju 1998, li temenda d-Direttiva 77/187/KE (ĠU L 201, p. 88), li t-terminu mogħti lill-Istati Membri għat-traspożizzjoni tagħha kien jiskadi fis-17 ta' Lulju 2001, l-Artikolu 1(1) tad-Direttiva kien jipprovdi li ġej:

- “a) Din id-Direttiva għandha tapplika għal kull trasferiment ta' impriza, negozju jew parti minn impriza jew negozju lil persuna ohra li timpjega bħala rizzultat ta' trasferiment jew inkorporazzjoni legali.
- b) Bla hsara għas-subparagrafu (a) u għad-dispożizzjonijiet li ġejjin ta' dan l-Artikolu, ikun hemm trasferiment fis-sens ta' din id-Direttiva meta jkun hemm trasferiment ta' xi entità ekonomika li żżomm l-identità tagħha, jiġifieri għaqda organizzata ta' rizzorsi bl-objettiv li twettaq attività ekonomika, kemm jekk l-attività hija ċentrali jew ancillari kemm jekk le.
- ċ) Din id-Direttiva għandha tapplika għal imprizi pubbliċi u privati li huma involuti f'attivitajiet ekonomiċi kemm jekk jaħdmu għall-qligħ kemm jekk le. Ir-riorganizzazzjoni amministrattiva tal-awtoritajiet pubbliċi amministrattivi, jew it-trasferiment ta' funzjonijiet amministrattivi bejn awtoritajiet pubbliċi amministrattivi, ma hijex trasferiment fis-sens ta' din id-Direttiva.” [traduzzjoni mhux ufficjali]

- 8 Id-Direttiva 77/187, kif emendata bid-Direttiva 98/50, għet imħassra bid-Direttiva 2001/23 għal raġunijiet ta' kodifikazzjoni.
- 9 Il-kliem tal-Artikolu 1(2) tad-Direttiva 2001/23 jikkorrispondu għal dak tal-Artikolu 1(1) tad-Direttiva 77/187, kif emendata bid-Direttiva 98/50. Id-definizzjonijiet tal-kunċetti ta' "cedent" u ta' "ċessjonarju" li jinsabu fid-Direttiva 2001/23 huma essenzjalment identiċi għal dawk li jinsabu fl-Artikolu 2 tad-Direttiva 77/187.
- 10 Fir-rigward tal-Artikolu 3 tad-Direttiva 2001/23, is-subparagrafi 1 u 3 jikkorrispondu, essenzjalment, għas-subparagrafi 1 u 2 tal-Artikolu 3 tad-Direttiva 77/187. Fir-rigward tal-Artikolu 4 tad-Direttiva 2001/23, dan jikkorrispondi għall-Artikolu 4 tad-Direttiva 77/187.

*Il-leġiżlazzjoni nazzjonali*

L-Artikolu 2112 tal-Kodiċi Ċivili Taljan

- 11 Fl-Italja, l-implementazzjoni tad-Direttiva 77/187 u, sussegwentement, tad-Direttiva 2001/23 hija żgurata, b'mod partikolari, bl-Artikolu 2112 tal-Kodiċi Ċivili li jipprovdi li: "[f]il-każ ta' trasferiment ta' impriża, ir-relazzjoni ta' impjeg tkompli maċ-ċessjonarju u l-haddiem għandu jzomm id-drittijiet kollha li jirriżultaw minn dik ir-relazzjoni. [...] Iċ-ċessjonarju għandu japplika [...] il-ftehim kollettivi [...] li kienu fis-sehħ fid-data tat-trasferiment, u dan sakemm jiskadu, kemm-il darba dawn ma jiġux issostitwiti minn ftehim kollettivi oħra li japplikaw għan-negozju taċ-ċessjonarju".

L-Artikolu 8 tal-Liġi Nru 124/99 u d-digrietni legiżlattivi li jimplementawh

- 12 Sal-1999, is-servizzi ta' assistenza fl-iskejjel pubbliċi Taljani li kienu jikkonsistu, b'mod partikolari, fit-tindif u l-manutenzjoni tal-bini kif ukoll fl-assistenza amministrattiva, kienu żgurati parzjalment mill-persunal amministrattiv, tekniku u awżiljarju (ATA) tal-Istat u parzjalment mill-awtoritajiet lokali, bħall-municipalitajiet. L-awtoritajiet lokali żguraw dawn is-servizzi kemm permezz tal-persunal amministrattiv, tekniku u awżiljarju (iktar 'il quddiem il-“persunal ATA tal-awtoritajiet lokali”) tagħhom, u kemm bil-konklużjoni ta' kuntratti ma' impriżi privati.
- 13 Il-persunal ATA tal-awtoritajiet lokali kien remunerat abbażi tal-kundizzjonijiet previsti mill-ftehim kollettiv nazzjonali tax-xogħol — settur tar-reġjuni u tal-awtonomiji lokali (Contratto collettivo Nazionale di Lavoro — Regioni Autonomie Locali, iktar 'il quddiem il-“CCNL tal-persunal tal-awtoritajiet lokali”). Min-naħa l-oħra, il-persunal ATA tal-Istat impjegat fl-iskejjel pubbliċi kien remunerat abbażi tal-kundizzjonijiet imsemmija fil-ftehim kollettiv nazzjonali tax-xogħol tas-settur tal-iskola (Contratto collettivo Nazionale di Lavoro della Scuola, iktar 'il quddiem il-“CCNL tal-iskola”).
- 14 Il-Liġi Nru 124 li tadotta dispozizzjonijiet ta' emergenza għall-persunal fl-iskejjel (legge n. 124 disposizioni urgenti in materia di personale scolastico), tat-3 ta' Mejju 1999 (GURI Nru 107, tal-10 ta' Mejju 1999, p. 4, iktar 'il quddiem il-“Liġi Nru 124/99”), ipprovdiet għat-trasferiment, mill-1 ta' Jannar 2000, fil-listi tal-persunal ATA tal-Istat, tal-persunal ATA tal-awtoritajiet lokali impjegat fl-iskejjel pubbliċi.
- 15 F'dan ir-rigward, l-Artikolu 8 (1) u (2) tal-Liġi Nru 124/99 jipprovdi:

“1. Il-persunal ATA tal-istituzzjonijiet u tal-iskejjel tal-Istat [...] jaqa’ taħt ir-responsabbiltà tal-Istat. Id-dispożizzjonijiet li jipprovdu li dan il-persunal jitqiegħed għad-dispożizzjoni tal-muniċipalitajiet u l-provincji huma rrevokati.

2. Il-persunal imsemmi fis-subparagrafu 1, impjegat mill-awtoritajiet lokali u kkollokat mal-iskejjel tal-Istat fid-data tad-dhul fis-seħħ ta’ din il-liġi huwa ttrasferit fil-listi tal-persunal ATA tal-Istat, u huwa inkorporat fil-kwalifiki professjonali u l-profilu professjonali korrispondenti għall-eżerċizzju tal-funzjonijiet speċifiċi għal dawn il-profilu. Il-membri tal-persunal li l-kwalifiki u l-profilu tagħhom ma humiex korrisposti fil-qafas tal-persunal ATA tal-Istat jistgħu jagħzlu l-awtorità lokali ta’ oriġini tagħhom fi żmien tliet xhur mid-dhul fis-seħħ ta’ din il-liġi. Tigi rikonossuta l-anzjanità fi grad ta’ dan il-persunal mill-aspett ġuridiku u ekonomiku miksuba minnu mingħand l-awtorità lokali ta’ oriġini, kif ukoll id-dritt li jzomm il-post tal-qadi tal-funzjonijiet tiegħu, bħala l-ewwel għażla, jekk il-pożizzjoni hija disponibbli.”

- <sup>16</sup> Il-Liġi Nru 124/99 giet implementata permezz tad-Digriet dwar it-trasferiment tal-persunal ATA tal-awtoritajiet lokali lill-Istat fis-sens tal-Artikolu 8 tal-Liġi Nru 124/99, (decreto trasferimento del personale ATA dagli enti locali allo Stato, ai sensi dell’art. 8 della legge 3 maggio 1999, n. 124), tat-23 ta’ Lulju 1999 (GURI Nru 16, tal-21 ta’ Jannar 2000, p. 28, iktar ’il quddiem id-“Digriet Ministerjali tat-23 ta’ Lulju 1999”). L-Artikolu 3 ta’ dan id-digriet jipprovdi:

“[...]

Digriet [...] għandu jstabbilixxi l-kriterji għall-inklużjoni, fis-settur tal-iskola, maħsuba sabiex jikkonverġu t-trattament tal-persunal inkwistjoni ma’ dak ta’ dan is-settur, b’riferiment għar-remunerazzjoni, għall-elementi tal-benefiċċji sussidjarji u għar-rikonossiment, mill-aspett ġuridiku u ekonomiku, kif ukoll l-effett fuq l-ippjanar, tal-anzjanità fi grad miksuba mingħand l-awtoritajiet lokali, wara l-konklużjoni ta’ ftehim kollettiv li għandu jiġi nnegożjat [...] bejn l-[Agenzia per la Rappresentanza negoziale



delle pubbliche Amministrazione (Aġenzija li tirrapprezenta l-amministrazzjoni pubblika fin-negozjati), iktar 'il quddiem l-‘ARAN’] u t-trade unions [...]”

17 L-Artikolu 9 tad-Digriet Ministerjali tat-23 ta’ Lulju 1999 jipprovdi:

“L-Istat għandu jissuċċedi, b’effett mill-24 ta’ Mejju 1999 lill-awtoritajiet lokali fil-kuntratti li jkunu kkonkludew, eventwalment estiżi sussegwentement, fir-rigward tal-parti li tiżgura l-funzjonijiet ATA għall-benefiċċju tal-iskejjel tal-Istat, minflok l-ingaġġ ta’ impjegati. [...] Bla ħsara għat-tkomplija tal-attivitajiet tat-terzi ngaggati [...] skont id-dispożizzjonijiet legali applikabbli, l-Istat għandu jissuċċedi fil-kuntratti konkluzi mill-awtoritajiet lokali mal-impriżi [...] għal dawk il-funzjonijiet ATA li l-ligi timponi li l-awtoritajiet lokali għandhom iwettqu minflok l-Istat. [...]”

18 Il-ftehim bejn l-ARAN u t-trade unions previst fl-Artikolu 3 tad-Digriet Ministerjali tat-23 ta’ Lulju 1999 kien iffirmat fl-20 ta’ Lulju 2000 u approvat bid-Digriet Ministerjali li japprova l-ftehim tal-20 ta’ Lulju 2000 bejn l-ARAN u r-rappreżentanti tal-organizzazzjonijiet u konfederazzjonijiet ta’ trade unions, li jikkonċerna l-kriterji għall-kollokament tal-persunal precedentement impjegat mal-awtoritajiet lokali ttrasferit mas-settur tal-iskola (decreto recepimento dell’accordo ARAN — Rappresentanti delle organizzazioni e confederazioni sindacali in data 20 luglio 2000, sui criteri di inquadramento del personale già dipendente degli enti locali e transitato nel comparto scuola), tal-5 ta’ April 2001 (GURI Nru 162, tal-14 ta’ Lulju 2001, p. 27, iktar 'il quddiem id-“Digriet Ministerjali tal-5 ta’ April 2001”).

19 Dan il-ftehim jipprovdi:

I - 7540

*“Artikolu 1*

Kamp ta' applikazzjoni

Dan il-Ftehim għandu japplika mill-1 ta' Jannar 2000 għall-persunal impjegat ma' awtoritajiet lokali ttrasferit fis-settur 'Skola' skont l-Artikolu 8 tal-[Ligi Nru 124/99] u [...] tad-Digriet Ministerjali [...] tat-23 ta' Lulju 1999 [...].

*Artikolu 2*

L-arrangamenti kuntrattwali

1. Mill-1 ta' Jannar 2000, il-[CCNL tal-persunal tal-awtoritajiet lokali] ma jibqax japplika għall-persunal kopert minn dan il-ftehim [...]; b'effett mill-istess data, dan il-persunal jaqa' taht il-[CCNL tal-iskola], inkluż fir-rigward tal-elementi kollha relatati mas-salarju sussidjarju, hlied kif ipprovdut xort'oħra fl-artikoli li ġejjin.

[...]

*Artikolu 3*

Klassifikazzjoni u remunerazzjoni

1. Il-ħaddiema msemmija fl-Artikolu 1 ta' dan il-ftehim huma kklassifikati, fuq l-iskala tar-remunerazzjoni, fil-livell tal-pagi li jikkorrispondi għall-kwalifiki professjonali tas-settur tal-iskola, [...] skont kif ġej. Dawn il-ħaddiema jingħataw [...] il-livell tas-salarju f'ammont ugwali għal, jew immedjatament inferjuri għas-salarju annwali li kien dovut lilhom fil-31 ta' Dicembru 1999, li jikkonsisti fis-salarju u fir-remunerazzjoni individwali marbuta mal-anzjanità fi grad kif ukoll, għal dawk

li jibbenefikaw minnhom, [l-allowances mill-CCNL tal-persunal tal-awtoritajiet lokali]. Kwalunkwe differenza bejn l-ammont ta' remunerazzjoni dovuta skont il-klassifikazzjoni u s-salarju li l-ħaddiem kien qed jirċievi fil-31 ta' Diċembru 1999, kif indikat iktar 'il fuq, jithallas lil individwalment u jipproduċi l-effetti tiegħu, biż-żmien, sabiex huwa jgħaddi għal-livell ta' remunerazzjoni sussegwenti. Il-persunal kopert b'dan il-Ftehim għandu jirċievi l-allowance addizzjonali speċjali fl-ammont applikabbli fil-31 ta' Diċembru 1999 skont liema huwa l-ogħla minn fost dak mogħti lil kwalifika korrispondenti fis-settur tal-iskola. [...].

[...]

### *Artikolu 9*

Remunerazzjoni bażika u salarju sussidjarju

1. Mill-1 ta' Jannar 2000, id-dispożizzjonijiet kollha ta' natura pekunjarja tal-[CCNL tal-iskola] għandhom japplikaw għall-persunal kopert b'dan il-ftehim, kif previst mill-imsemmi CCNL.

2. Mill-1 ta' Jannar 2000, il-persunal kopert b'dan il-ftehim għandu jingħata, fuq bażi provviżorja, ir-remunerazzjoni sussidjarja individwali skont l-ammont gross fit-tabella [...] annessa mal-[CCNL tal-iskola]. [...]

[...]”

- 20 Din il-legiżlazzjoni tat lok għal diversi azzjonijiet ġudizzjarji mressqa minn membri tal-persunal ATA ttrasferit, li talbu rikonoxximent shih tal-anzjanità fi grad tagħhom miksuba minghand awtoritajiet lokali. Huma sostnew, f'dan ir-rigward, li l-kriterji adottati fil-kuntest tal-ftehim approvat bid-Digriet Ministerjali tal-5 ta' April 2001 kellhom bħala effett li huma kienu, sa mill-kollokament tagħhom fil-persunal ATA tal-Istat, ikklassifikati u remunerati bl-istess mod bħall-membri tal-persunal ATA tal-Istat li kellhom inqas anzjanità fi grad. Skont l-argument tagħhom, l-Artikolu 8 tal-Liġi Nru 124/99 jimponi ż-żamma, għal kull membru tal-persunal ATA ttrasferit, tal-anzjanità fi grad miksuba minghand l-awtoritajiet lokali, b'mod li kull membru għandu jirċievi, mill-1 ta' Jannar 2000, ir-remunerazzjoni li jirċievi membru tal-persunal ATA tal-Istat li għandu l-istess anzjanità fi grad.
- 21 Dan il-kontenzjuż wassal għal diversi sentenzi mogħtija fl-2005 mill-Corte suprema di cassazione (Qorti Suprema ta' Kassazzjoni), li fihom, essenzjalment, jintlaqa' l-imsemmi argument.

#### Il-Liġi Nru 266/2005

- 22 Bl-approvazzjoni ta' emenda mressqa mill-Gvern Taljan, il-legiżlatur Taljan inkluda fl-Artikolu 1 tal-Liġi Nru 266/2005 li ttiprovdi għal dispożizzjonijiet dwar l-istabbiliment tal-baġit annwali u pluriannwali tal-Istat (liġi finanzjarja għall-2006) [legge n° 266 — disposizioni per la formazione del bilancio annuale e pluriennale dello Stato (legge Finanziaria 2006)] tat-23 ta' Diċembru 2005 (suppliment normali tal-GURI Nru 302, tad-29 ta' Diċembru 2005, iktar 'il quddiem il-“Liġi Nru 266/2005”) is-subparagrafu 218, li jipprovdi li ġej:

“L-Artikolu 8(2) tal-[Liġi Nru 124/99] għandu jinftiehem li jfisser li l-persunal tal-awtoritajiet lokali ttrasferit mal-[persunal ATA] tal-Istat huwa kkollokat fil-kwalifiki funzjonali u fil-profilu professjonali korrispondenti tas-servizz tal-Istat, fuq il-bażi

tal-qagħda ekonomika globali li minnha kien igawdi fil-mument tat-trasferiment, u għandu jingħata skala ta' salarju ta' ammont ugwali jew immedjatament inferjuri għas-salarju annwali li minnu kien jibbenefika fil-31 ta' Diċembru 1999, li jikkonsisti fis-salarju, fl-allowance personali ta' anzjanità fi grad u f'kull allowance eventwali, jekk ikun hemm lok għal dan, previsti mill-[CCNL tal-persunal tal-awtoritajiet lokali] fis-sehħ fid-data ta' kollokament fl-amministrazzjoni tal-Istat. Id-differenza li jista' jkun hemm bejn l-ammont tal-iskala ta' salarju pagabbli wara t-trasferiment u s-salarju annwali li minnu kien jibbenefika l-impjegat fil-31 ta' Diċembru 1999 [...] għandu jithallas *ad personam* u jitqies li għandu jservi, suġġett għaž-żmien, sabiex tintlaħaq l-iskala ta' salarju superjuri. Dan bla ħsara għall-eżekuzzjoni ta' deċiżjonijiet li jiffurmaw *res judicata* fid-data tad-dhul fis-sehħ ta' din il-Liġi.”

23 Diversi qrati marru quddiem il-Corte costituzionale (Qorti Kostituzzjonali) b'domandi dwar il-konformità tal-Artikolu 1(218) tal-Liġi Nru 266/2005 mal-Kostituzzjoni Taljana, b'mod partikolari, mar-regola dwar l-indipendenza tal-ġudikatura, fejn din ir-regola timplika projbizzjoni għal-legiżlatur milli jidhol fil-funzjoni uniformi tal-liġi riżervata għall-Corte suprema di cassazione.

24 Permezz tas-sentenza tat-18 ta' Ġunju 2007 kif ukoll permezz ta' digrieti sussegwenti, il-Corte costituzionale ddecidiet li l-Artikolu 1(218) tal-Liġi Nru 266/2005 ma kienx ivvizjat bl-allegat ksur ta' principji generali tad-dritt. B'mod partikolari, hija kkunsidrat li din id-dispożizzjoni ma tikkostitwixxi regola innovattiva fir-rigward tal-Artikolu 8(2) tal-Liġi Nru 124/99 u li hija tippermetti li jiġi ffavorizzat it-trasferiment tal-persunal ATA tal-awtoritajiet lokali lejn l-Istat, fejn dan il-persunal jinsab f'sitwazzjoni differenti minn dik tal-persunal diġà inkluz fil-listi tal-Istat fil-mument tat-trasferiment.

- 25 Matul is-sena 2008, il-Corte suprema di cassazione qajmet quddiem il-Corte costituzionale kwistjoni ġdida ta' kostituzzjonalità tal-istess liġi fid-dawl tal-prinċipju ta' protezzjoni ġudizzjarja effettiva stabbilit fl-Artikolu 6 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, iffirmata f'Ruma fl-4 ta' Novembru 1950 (iktar 'il quddiem il-"KEDB").
- 26 Permezz ta' sentenza tas-16 ta' Novembru 2009, il-Corte costituzionale ddecidiet li l-Artikolu 1(218) tal-Liġi Nru 266/2005 ma tippregudikax l-imsemmi prinċipju. B'mod partikolari, hija kkunsidrat li din id-dispożizzjoni tikkostitwixxi waħda mill-interpretazzjonijiet possibbli tal-Artikolu 8(2) tal-Liġi Nru 124/99 u li għaldaqstant hija ma tikkomporta ebda bidla sfavorevoli ta' dritt miksub.
- 27 Matul is-snin 2008 u 2009, ġew ipprezentati tliet rikorsi quddiem il-Qorti Ewropea tad-Drittijiet tal-Bniedem minn membri tal-persunal ATA tal-awtoritajiet lokali suġġetti għat-trasferiment fi hdan il-Ministero, fejn f'dan ir-rikors ir-Repubblika Taljana giet ikkritikata talli, permezz tal-adozzjoni tal-Artikolu 1(218) tal-Liġi Nru 266/2005, kisret l-Artikolu 6 tal-KEDB u l-Artikolu 1 tal-Protokoll li hemm mal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali. Permezz tas-sentenza tagħha tas-7 ta' Ġunju 2011, dawn ir-rikorsi ntlagghu (Qorti Ewropea tad-Drittijiet tal-Bniedem, sentenza Agrati *et vs L-Italja*).

## **Il-kawża prinċipali u d-domandi preliminari**

- 28 I. Scattolon, impjegata mal-muniċipalitá ta' Scorzè sa mis-16 ta' Mejju 1980 bħala purtinara fi skejjel tal-Istat, kienet, sal-31 ta' Diċembru 1999, taħdem bħala membru tal-persunal ATA tal-awtoritajiet lokali.

- 29 B'applikazzjoni tal-Artikolu 8 tal-Liġi Nru 124/99 hija giet ittrasferita fil-lista tal-persunal ATA tal-Istat mill-1 ta' Jannar 2000.
- 30 B'applikazzjoni tad-Digriet Ministerjali tal-5 ta' April 2001, I. Scattolon giet ikklassifikata fi skala ta' salarju li tikkorrispondi, fl-imsemmija dipartimenti, għal disa' snin ta' anzjanità fi grad.
- 31 Peress li għalhekk ma kisbitx ir-rikonoxximent ta' kwazi 20 sena ta' anzjanità fi grad miksuba mingħand il-municipalità ta' Scorzè u peress li garrbet ukoll tnaqqis kunsiderevoli fir-remunerazzjoni tagħha, fis-27 ta' April 2005, I. Scattolon ipprezentat rikors quddiem it-Tribunale di Venezia sabiex tikseb rikonoxximent għall-anzjanità fi grad kollha tagħha u sabiex tiġi kklassifikata, għalhekk, fl-iskala li tikkorrispondi, għall-persunal ta' ATA tal-Istat, għal bejn hmistax u għoxrin sena ta' servizz.
- 32 Wara l-adozzjoni tal-Artikolu 1(218) tal-Liġi Nru 266/2005, it-Tribunale di Venezia ssospenda l-kawża u rrefera lill-Corte costituzionale l-kwistjoni tal-kompatibbiltà ta' din id-dispożizzjoni, b'mod partikolari, mal-prinċipji ta' certezza legali u ta' protezzjoni ġudizzjarja effettiva. Permezz ta' digriet tad-9 ta' Ġunju 2008, din l-aħħar qorti, waqt li rreferiet għas-sentenza tagħha tat-18 ta' Ġunju 2007, iddeċidiet li l-Artikolu 1(218) ma huwiex ivvizjat bil-ksur allegat tal-prinċipji ġenerali tad-dritt.
- 33 F'dawn iċ-ċirkustanzi, it-Tribunale di Venezia ddecieda li jissospendi l-proċeduri quddiemu u li jistaqsi lill-Qorti tal-Ġustizzja d-domandi preliminari segwenti:

“1) Id-[Direttiva 77/187] u/jew id-[Direttiva 2001/23] jew kull leġislazzjoni [...] oħra [tal-Unjoni] applikabbli għandhom jiġu interpretati fis-sens li dawn jistgħu jiġu applikati għal każ ta' trasferiment ta' persunal responsabbli minn servizzi awżiljarji ta' tindif u manutenzjoni tal-iskejjel tal-istat minn entitajiet pubbliċi

lokali (komuni u provincji) għall-impjeg mal-istat, fejn it-trasferiment wassal għall-assunzjoni mhux biss tal-attivitàjiet inkwistjoni u ta' relazzjonijiet ta' xogħol mal-persunal (purtinara) kollu impjegat, iżda anki għall-kuntratti ta' appalt li saru ma' impriži privati sabiex jiġu ggarantiti dawn is-servizzi?

- 2) Il-kontinwità tar-relazzjoni ta' xogħol fis-sens tal-ewwel subparagrafu tal-Artikolu 3(1) tad-Direttiva [77/187] (inkorporata, fid-[Direttiva 98/50] [...], fid-[Direttiva 2001/23]) għandha tiġi interpretata fis-sens li l-kwantifikazzjoni tal-ħlasijiet mill-entità ġdida li thaddem marbuta mal-anzjanità fis-servizz għandha tikkunsidra s-snin kollha li l-persunal ittrasferit hadem, inkluż fihom dawk maħduma fis-servizz ta' min qed jittrasferixxi?
  
- 3) L-Artikolu 3 tad-[Direttiva 77/187] u/jew id-[Direttivi 98/50 u 2001/23] għandhom jiġu interpretati fis-sens li d-drittijiet tal-impjegati ttrasferiti għand l-entità ġdida li thaddem jinkludu wkoll il-vantaġġi kweziti mill-impjegat meta kien jaħdem għand minn qed jittrasferixxi, bħal dawk tal-anzjanità, jekk id-drittijiet ta' natura ekonomika huma marbuta magħha skont il-ftehim kollettiv fis-seħh fi hdan l-entità ġdida li thaddem?
  
- 4) Il-prinċipji ġenerali tad-dritt [tal-Unjoni] fis-seħh li jirrigwardaw iċ-ċertezza legali, il-protezzjoni tal-aspettattivi leġittimi, l-ekwità proċedurali, il-protezzjoni ġudizzjarja effettiva, id-dritt għal qorti indipendenti, u b'mod iktar ġenerali s-smiġh xieraq, iggarantiti mill-[Artikolu 6 TUE], moqri flimkien mal-Artikolu 6 tal-[KEDB] u mal-Artikoli 46, 47 u 52(3) tal-Karta tad-Drittijiet Fondamentali tal-Unjoni Europea, ipproklamata f'Nice fis-7 ta' Diċembru 2000, kif inkluża fit-Trattat ta' Lisbona, għandhom jiġu interpretati fis-sens li huma jipprekludu l-adozzjoni mill-Istat Taljan, wara perijodu kunsiderevoli (f'ames snin) ta' dispożizzjoni li għandha interpretazzjoni awtentika differenti tal-kliem li għandu jiġi interpretat u tmur kontra l-interpretazzjoni stabbilita tal-istituzzjoni responsabbli mill-funzjoni tal-garanzija ta' interpretazzjoni uniformi tal-liġi, dispożizzjoni li barra minn hekk hija rilevanti sabiex jiġu deċiżi kwistjonijiet li fihom huwa involut l-Istat Taljan stess?"



## Il-proċedura quddiem il-Qorti tal-Ġustizzja

- 34 Permezz ta' ittra tad-9 ta' Ġunju 2011, ir-rikorrenti fil-kawża prinċipali, fid-dawl tas-sentenza Agrati *et vs L-Italja*, iċċitata iktar 'il fuq, talbet sabiex il-proċedura orali tinfetħ mill-ġdid.
- 35 F'dan ir-rigward, għandu jifakkar li, skont ġurisprudenza stabbilita tal-Qorti tal-Ġustizzja, hija tista', *ex officio*, jew fuq proposta tal-Avukat Ġenerali, jew anki fuq talba tal-partijiet, tordna l-ftuħ mill-ġdid tal-proċedura orali, skont l-Artikolu 61 tar-Regoli tal-Proċedura tagħha, jekk tqis li ma għandhiex informazzjoni biżżejjed jew li l-kawża għandha tiġi deċiża abbażi ta' argument li ma ġiex diskuss bejn il-partijiet (ara, b'mod partikolari, is-sentenzi tal-14 ta' Diċembru 2004, *Swedish Match*, C-210/03, Ġabra p. I-11893, punt 25; tas-26 ta' Ġunju 2008, *Burda*, C-284/06, Ġabra p. I-4571, punt 37, u tas-17 ta' Marzu 2011, *AJD Tuna*, C-221/09, Ġabra p. I-1655, punt 36).
- 36 F'dan il-każ, il-Qorti tal-Ġustizzja tqis li hija għandha l-elementi kollha neċessarji sabiex tikkunsidra t-talba għal deċiżjoni preliminari u li din it-talba ma għandhiex tiġi eżaminata abbażi ta' argument li għadu ma ġiex diskuss quddiemha.
- 37 B'hekk, ma hemmx lok li tintlaqa' t-talba tar-rikorrenti fil-kawża prinċipali intiża għaž-żamma ta' seduta ġdida u lanqas dik, ipprezentata sussidjarjament, intiża sabiex tiġi awtorizzata tissottometti osservazzjonijiet bil-miktub addizzjonali.

## Fuq id-domandi preliminari

### *Fuq l-ewwel domanda*

- 38 Permezz tal-ewwel domanda tagħha, il-qorti tar-rinviju essenzjalment tistaqsi jekk it-teħid lura, minn awtorità pubblika ta' Stat Membru, tal-persunal impjegat minn awtorità pubblika oħra u inkarigata bil-provvista ta' servizzi awżiljarji, jikkostitwixxix "trasferiment ta' impriza" fis-sens tal-leġizlazzjoni tal-Unjoni dwar is-salvagwardja tad-drittijiet tal-ħaddiema.
- 39 Peress li l-vantaġġ ta' din il-leġizlazzjoni jista' jiġi invokat biss minn persuni li, fl-Istat Membru kkonċernat, huma protetti bħala ħaddiema taħt il-leġizlazzjoni nazzjonali dwar id-dritt tax-xogħol (ara, b'mod partikolari, is-sentenzi tal-10 ta' Diċembru 1998, *Hidalgo et*, C-173/96 u C-247/96, Ġabra p. I-8237, punt 24, kif ukoll tal-14 ta' Settembru 2000, *Collino u Chiappero*, C-343/98, Ġabra p. I-6659, punt 36), għandu jiġi osservat qabel kollox li, skont il-konstatazzjonijiet magħmula mill-qorti tar-rinviju, li ma humiex ikkontestati mill-Gvern Taljan, il-persunal ATA impjegat fl-iskejjel pubbliċi fl-Italja jgawdi minn tali protezzjoni. B'hekk irrikorrenti fil-kawża prinċipali tista' tibbenefika mil-leġizlazzjoni tal-Unjoni dwar is-salvagwardja tad-drittijiet tal-ħaddiema, sa fejn il-kundizzjonijiet ta' applikabbiltà elenkati speċifikament f'din il-leġizlazzjoni jiġu sodisfatti.
- 40 Qabel kollox, għandu jiġi kkonstatat ukoll li t-teħid lura tal-imsemmi persunal sar fl-1 ta' Jannar 2000, jiġifieri qabel l-iskadenza tat-terminu mogħti lill-Istati Membri biex jittrasponu d-Direttiva 98/50 u qabel l-adozzjoni tad-Direttiva 2001/23. B'hekk id-domanda magħmula mill-qorti tar-rinviju għandha tiġi eżaminata fir-rigward tad-Direttiva 77/187 fil-verżjoni inizjali tagħha (ara, b'analogija, is-sentenzi tal-20 ta' Novembru 2003, *Abler et*, C-340/01, Ġabra p. I-14023, punt 5, kif ukoll tad-9 ta' Marzu 2006, *Werhof*, C-499/04, Ġabra p. I-2397, punti 15 u 16).

- 41 Skont l-Artikolu 1(1) tal-imsemmija verżjoni tad-Direttiva 77/187, din tal-aħħar kienet applikabbli “għat-trasferimenti ta’ impriżi, negozji jew parti minn negozji lil prinċipal iehor bħala riżultat ta’ trasferiment bi ftehim jew għaqda legali” [traduzzjoni mhux ufficjali]. Għalhekk hemm lok sabiex jiġi vverifikat jekk it-tehid lura minn awtorità pubblika ta’ Stat Membru tal-persunal impjegat minn awtorità pubblika oħra u inkarigat b’attivitajiet bħal daww inkwistjoni fil-kawża prinċipali, jistax jissodisfa l-elementi kollha msemmija f’din id-dispożizzjoni.

#### Fuq l-eżistenza ta’ “impriza” fis-sens tad-Direttiva 77/187

- 42 Il-kuncett ta’ “impriza” fis-sens tal-Artikolu 1(1) tad-Direttiva 77/187 jinkludi kull entità ekonomika organizzata b’mod stabbli, indipendentement mill-istatus ġuridiku tagħha u mill-metodu ta’ finanzjament tagħha. Tali entità tirreferi għal kull grupp ta’ persuni u elementi li jippermetti t-twettieq ta’ attività ekonomika li jkollha għan speċifiku għaliha u li hija organizzata u awtonoma biżżejjed (sentenzi tal-10 ta’ Diċembru 1998, *Hernández Vidal et*, C-127/96, C-229/96 u C-74/97, Ġabra p. I-8179, punti 26 u 27; tas-26 ta’ Settembru 2000, *Mayeur*, C-175/99, Ġabra p. I-7755, punt 32, kif ukoll *Abler et*, iċċitata iktar ’il fuq, punt 30; ara wkoll, fir-rigward tal-Artikolu 1(1) tad-Direttiva 2001/23, is-sentenzi tat-13 ta’ Settembru 2007, *Jouini et*, C-458/05, Ġabra p. I-7301, punt 31, kif ukoll tad-29 ta’ Lulju 2010, *UGT-FSP*, C-151/09, Ġabra p. I-7591, punt 26).
- 43 Il-kuncett ta’ “attività ekonomika” li tinsab fid-definizzjoni mfakkra fil-punt preċedenti tinkludi kull attività li tikkonsisti fl-offerta ta’ prodotti jew servizzi f’suq partikolari (sentenzi tal-25 ta’ Ottubru 2001, *Ambulanz Glöckner*, C-475/99, Ġabra p. I-8089, punt 19; tal-24 ta’ Ottubru 2002, *Aéroports de Paris vs Il-Kummissjoni*, C-82/01 P, Ġabra p. I-9297, punt 79, kif ukoll tal-10 ta’ Jannar 2006, *Cassa di Risparmio di Firenze et*, C-222/04, Ġabra p. I-289, punt 108).

- 44 Bħala prinċipju huma esklużi mill-kwalifika bħala attività ekonomika, l-attivitàjiet li jaqgħu taħt l-eżerċizzju tal-prerogattivi ta' setgħa pubblika (ara, b'mod partikolari, is-sentenza tal-1 ta' Lulju 2008, MOTOE, C-49/07, Ġabra p. I-4863, punt 24 u l-ġurisprudenza ċċitata, kif ukoll, fir-rigward tad-Direttiva 77/187, is-sentenza tal-15 ta' Ottubru 1996, Henke, C-298/94, Ġabra p. I-4989, punt 17). Min-naħa l-oħra, ġew ikkwalifikati bħala attivitàjiet ekonomiċi servizzi li, mingħajr ma jaqgħu taħt l-eżerċizzju tal-prerogattivi ta' setgħa pubblika, huma żgurati fl-interess pubbliku u mingħajr skop ta' lukru, u li jinsabu f'kompetizzjoni ma' dawn proposti minn operaturi bi skop ta' lukru (ara, f'dan ir-rigward, is-sentenzi tat-23 ta' April 1991, Höfner u Elser, C-41/90, Ġabra p. I-1979, punt 22; *Aéroports de Paris vs Il-Kummissjoni*, iċċitata iktar 'il fuq, punt 82, kif ukoll *Cassa di Risparmio di Firenze et*, iċċitata iktar 'il fuq, punti 122 u 123).
- 45 F'dan il-każ, kif jirriżulta mill-Artikolu 8 tal-Liġi Nru 124/99, il-grupp ta' ħaddiema li kienu ttiehdu lura mill-Istat huwa kkostitwit mill-persunal ATA tal-awtoritajiet lokali impjegat fl-iskejjel pubbliċi. Mill-proċess jirriżulta wkoll li l-attivitàjiet ta' dan il-persunal jikkonsistu f'li jiġu żgurati s-servizzi awżiljarji meħtieġa mill-iskejjel sabiex iwettqu, taħt kundizzjonijiet ideali, il-funzjoni tagħhom ta' tagħlim. Dawn is-servizzi jikkonċernaw, b'mod partikolari, it-tindif u l-manutenzjoni tal-bini kif ukoll funzjonijiet ta' assistenza amministrattiva.
- 46 Barra minn hekk, mill-indikazzjonijiet fattwali pprovdu ti mill-qorti tar-rinviju, l-istess bħal mill-Artikolu 9 tad-Digriet Ministerjali tat-23 ta' Lulju 1999, jirriżulta li l-imsemmija servizzi huma, f'ċerti każijiet, fdati lil operaturi ekonomiċi privati permezz ta' kuntratt sekondarju. Barra minn hekk, huwa paċifiku li dawn is-servizzi ma jaqgħux taħt l-eżerċizzju tal-prerogattivi ta' setgħa pubblika.
- 47 B'hekk jidher li l-attivitàjiet eżerċitati mill-ħaddiema suġġetti għat-trasferiment inkwistjoni fil-kawża prinċipali huma ta' natura ekonomika fis-sens tal-ġurisprudenza msemmija iktar 'il fuq u jsegwu għan speċifiku, li jikkonsisti fit-tfassil tekniku u amministrattiv tal-iskejjel. Barra minn hekk, huwa paċifiku li l-persunal ATA tfassal bħala grupp strutturat ta' impjegati.

- 48 Għandu jiġi vverifikat ukoll, fid-dawl tal-ġurisprudenza mfakkra fil-punt 42 ta' din is-sentenza u tal-osservazzjonijiet bil-miktub tal-Gvern Taljan, l-ewwel nett, jekk il-kwalifika tal-persunal ikkonċernat bħala "impriza" titqiegħedx inkwistjoni minhabba n-nuqqas ta' assi, it-tieni nett, jekk dan il-grupp ta' haddiema huwiex awtonomu biżżejjed sabiex jiġi kkwalifikat bħala entità ekonomika u, għalhekk, bħala impriza u, it-tielet nett, jekk il-fatt li l-imsemmija haddiema jagħmlux parti mill-amministrazzjoni pubblika għandhiex xi tip ta' influwenza.
- 49 Fl-ewwel lok, fir-rigward tan-nuqqas ta' assi, il-Qorti tal-Ġustizzja kkunsidrat kemm il darba li, f'ċerti setturi, l-attività hija essenzjalment ibbażata fuq il-haddiema. F'dawn iċ-ċirkustanzi, grupp organizzat ta' haddiema jista', minkejja n-nuqqas ta' assi sinjifikanti, tangibbli jew intangibbli, jikkostitwixxi entità ekonomika fis-sens tad-Direttiva 77/187 (ara b'mod partikolari, fir-rigward ta' servizzi ta' tindif, is-sentenzi ċċitati iktar 'il fuq Hernández Vidal *et*, punt 27, kif ukoll Hidalgo *et*, punt 26; ara wkoll, fir-rigward tad-Direttiva 2001/23, is-sentenza tal-20 ta' Jannar 2011, CLECE, C-463/09, Ġabra p. I-95, punt 39).
- 50 Din il-ġurisprudenza tista' tiġi trasposta għas-sitwazzjoni inkwistjoni fil-kawża prinċipali, ladarba ebda mill-attivitajiet eżerċitati mill-grupp ta' haddiema kkonċernat ma jidher li jehtieg id-disponibbiltà ta' assi sinjifikattivi. Għaldaqstant il-kwalifika tal-grupp ta' haddiema bħala entità ekonomika ma tistax tiġi eskluża minhabba l-fatt li, minbarra dan il-persunal, din l-entità ma tinkludix assi tangibbli jew intangibbli.
- 51 Fit-tieni lok, fir-rigward tal-kwistjoni dwar jekk grupp ta' haddiema bħal dak inkwistjoni fil-kawża prinċipali huwiex awtonomu biżżejjed, għandu jittfakkar li, fil-kuntest tal-leġiżlazzjoni tal-Unjoni fil-qasam tas-salvagwardja tad-drittijiet tal-haddiema, il-kunċett ta' awtonomija jirreferi għas-setgħat, mogħtija lill-persuni responsabbli mill-grupp ta' haddiema kkonċernat, li jorganizzaw, b'mod relattivament liberu u indipendenti, ix-xogħol fi hdan l-imsemmi grupp u, b'mod iktar partikolari, li jagħtu istruzzjonijiet u li jqassmu funzjonijiet lill-haddiema suġġetti li jappartjenu għal dan il-grupp, u dan mingħajr l-intervent dirett min-naħa ta' strutturi oħra ta' organizzazzjoni tal-persuna li thaddem (ara, f'dan ir-rigward, is-sentenza UGT-

FSP, iċċitata iktar 'il fuq, punti 42 u 43). Għalkemm, ċertament, il-preżenza ta' entità awtonoma biżżejjed ma hijiex prekluziva biċ-ċirkustanza li min iħaddem jimponi lill-imsemmi grupp ta' ħaddiema obbligi preċiżi u għalhekk jeżerċita influwenza wiesgħa fuq l-attivitajiet ta' dan il-grupp, madankollu jeħtieġ li l-imsemmija grupp ikollu ċerta libertà sabiex jorganizza u jeżegwixxi l-funzjonijiet tiegħu (ara, f'dan is-sens, is-sentenza Hidalgo *et*, iċċitata iktar 'il fuq, punt 27).

- 52 F'dan il-każ, jidher, b'riżerva għal verifika mill-qorti tar-rinviju, li l-persunal ATA tal-awtoritajiet lokali impjegat fl-iskejjel kien jikkostitwixxi, fi ħdan l-amministrazzjoni tal-awtoritajiet lokali, entità li tista', b'mod relattivament ħieles u indipendenti, torganizza u teżegwixxi l-funzjonijiet tagħha, b'mod partikolari permezz ta' istruzzjonijiet mogħtija minn membri tal-imsemmi persunal ATA inkarigati b'responsabbiltajiet ta' koordinazzjoni u ta' direzzjoni.
- 53 Fit-tielet u l-aħħar lok, fir-rigward tal-fatt li l-persunal ittrasferit u l-attivitajiet tiegħu huma integrati fl-amministrazzjoni pubblika, għandu jifakkar li din is-simpliċi ċirkustanza ma tistax tissugġetta lil din l-entità għall-applikazzjoni tad-Direttiva 77/187 (ara, f'dan is-sens, is-sentenza Collino u Chiappero, iċċitata iktar 'il fuq, punti 33 u 35). Il-konkluzjoni opposta ma hijiex koerenti mal-ġurisprudenza ċċitata fil-punt 42 ta' din is-sentenza, li tgħid li kull grupp ta' persuni u ta' elementi li huwa organizzat u awtonomu biżżejjed li jippermetti l-eżerċizzju ta' attività ekonomika b'għan speċifiku għaliha jikkostitwixxi "impriza" fis-sens tal-Artikolu 1(1) tad-Direttiva 77/187, indipendentement mill-istatus ġuridiku u mill-metodu ta' finanzjament ta' din l-impriza.
- 54 Għalkemm huwa minnu li, bħal ma enfasizza l-Gvern Taljan, il-Qorti tal-Ġustizzja eskludiet mill-kamp ta' applikazzjoni tad-Direttiva 77/187 "ir-riorganizzazzjoni ta' strutturi tal-amministrazzjoni pubblika" u t-"trasferiment ta' funzjonijiet amministrattivi bejn amministrazzjonijiet pubbliċi", eċċezzjoni li sussegwentement giet stabbilita fl-Artikolu 1(1) ta' din id-direttiva kif emendata bid-Direttiva 98/50, kif

ukoll fl-Artikolu 1(1) tad-Direttiva 2001/23, xorta jibqa' l-fatt, hekk kif ikkonstatat il-Qorti tal-Ġustizzja u kif fakkar l-Avukat Ġenerali fil-punti 46 sa 51 tal-konklużjonijiet tiegħu, li l-portata ta' dawn l-espressjonijiet hija limitata għall-każijiet li fihom it-trasferiment jikkonċerna attivitajiet li jaqgħu taħt l-eżerċizzju tas-setgħa pubblika (sentenza Collino u Chiappero, iċċitata iktar 'il fuq, punti 31 u 32 kif ukoll il-ġurisprudenza ċċitata).

55 Ċertament, mill-proċess jirriżulta li t-tehid lura mill-Ministero tal-persunal ATA tal-awtoritajiet lokali daħal fil-kuntest ta' riorganizzazzjoni tal-amministrazzjoni pubblika fl-Italja. Madankollu, minnflok ma ddeċidiet li kull trasferiment marbut jew li jidhol f'riorganizzazzjoni tal-amministrazzjoni pubblika għandu jiġi eskluż mill-kamp ta' applikazzjoni tad-Direttiva 77/187, il-Qorti tal-Ġustizzja speċifikat semplicement, fil-ġurisprudenza invokata mill-Gvern Taljan, li r-riorganizzazzjoni ta' strutturi tal-amministrazzjoni pubblika ma tikkostitwixxix, waħedha bħala tali, trasferiment ta' impriza fis-sens tal-imsemmija direttiva (ara s-sentenzi ċċitati iktar 'il fuq, Henke, punt 14, Collino u Chiappero, punt 31, kif ukoll Mayeur, punt 33).

56 Il-Qorti tal-Ġustizzja kkunsidrat b'mod partikolari lil-holqien ta' grupp intermuniċipali u t-tehid lura minnu ta' ċerti kompetenzi tal-muniċipalitajiet li jagħmlu parti minnu jikkostitwixx riorganizzazzjoni tal-eżerċizzju tas-setgħa pubblika u għaldaqstant ma jistax jaqa' taħt id-Direttiva 77/187 (ara s-sentenza Henke, iċċitata iktar 'il fuq, punti 16 u 17), filwaqt li ddeċidiet, f'każijiet oħra, li t-trasferiment ta' persunal li jeżercita attivitajiet ta' natura ekonomika f'amministrazzjoni pubblika jaqa' taħt din id-direttiva (ara, b'mod partikolari, is-sentenzi ċċitati iktar 'il fuq Hidalgo *et*, punt 24, kif ukoll Collino u Chiappero, punt 32).

57 Xejn ma jiġġustifika l-iżvilupp ta' din il-ġurisprudenza fis-sens li impjegati pubbliċi, protetti bħala haddiema skont id-dritt nazzjonali u suġġetti għal trasferiment lejn persuna li timpjega ġdida fi hdan l-amministrazzjoni pubblika, ma tista' tibbenefika

mill-protezzjoni offerta mid-Direttiva 77/187 għas-sempliċi raġuni li dan it-trasferiment jidhol fil-kuntest ta' riorganizzazzjoni tal-imsemmija amministrazzjoni.

58 F'dan ir-rigward, għandu jiġi kkunsidrat li li kieku t-tali interpretazzjoni kellha tiġi aċċettata, kull trasferiment impost fuq tali haddiema jista' jiġi suġġett, mill-awtorità pubblika kkonċernata, għall-kamp ta' applikazzjoni tad-Direttiva 77/187 billi jiġi invokat is-sempliċi fatt li t-trasferiment jagħmel parti minn riorganizzazzjoni tal-persunal. Kategoriji importanti ta' haddiema li jeżerċitaw attivitajiet ekonomiċi fis-sens tal-ġurisprudenza tal-Qorti tal-Ġustizzja b'hekk jgħaddu mir-riskji li jiġu mċaħħda mill-protezzjoni prevista minn din id-direttiva. Dan ir-riżultat diffiċilment jista' jiġi kkonċiljat kemm mal-kliem tal-Artikolu 2 tagħha, li jipprovi li ċ-ċedent u ċ-ċessjonarju jistgħu jkunu kull persuna fiżika jew ġuridika li għandha l-karatteristika ta' persuna li timpjega, jew man-neċessità, fid-dawl tal-għan ta' protezzjoni soċjali segwit mill-imsemmija direttiva, li jiġu interpretati l-eċċezzjonijiet għall-applikazzjoni tagħha b'mod strett (ara, fir-rigward tad-Direttiva 2001/23, is-sentenza tal-11 ta' Ġunju 2009, *Il-Kummissjoni vs L-Italja*, C-561/07, Ġabra p. I-4959, punt 30 u l-ġurisprudenza ċċitata).

59 Fl-aħħar nett, għandu jiġi enfasizzat li l-applikazzjoni tar-regoli msemmija mid-Direttiva 77/187 f'sitwazzjonijiet bħal dik fil-kawża prinċipali ma taffettwax is-setgħa tal-Istati Membri li jorganizzaw mill-ġdid l-amministrazzjonijiet pubbliċi tagħhom. L-applikabbiltà ta' din id-direttiva għandha bħala sempliċi effett li tipprekludi li haddiema, minhabba s-sempliċi fatt tat-trasferiment, jitqiegħdu f'pożizzjoni inqas favorevoli minn dik li fiha huma jinsabu qabel it-trasferiment. Hekk kif iddecidiet bosta drabi l-Qorti tal-Ġustizzja u kif jirriżulta, barra minn hekk, mill-Artikolu 4 tad-Direttiva 77/187, din ma ċcaħħadx lill-Istati Membri mill-possibbiltà li l-persuna li timpjega tkun tista' timmodifika relazzjonijiet ta' xogħol f'sens sfavorevoli, b'mod partikolari fir-rigward tal-protezzjoni kontra t-tkeċċija u l-kundizzjonijiet ta' remunerazzjoni. L-imsemmija direttiva tipprojbixxi, biss, li tali modifiki jseħħu meta jseħħ u minhabba t-trasferiment (ara f'dan is-sens, b'mod partikolari, is-sentenzi tal-10 ta' Frar 1988, *Foreningen af Arbejdsledere i Danmark*, imsejha "Daddy's Dance Hall", 324/86, Ġabra p. 739, punt 17; tat-12 ta' Novembru 1992, *Watson Rask u Christensen*, C-209/91, Ġabra p. I-5755, punt 28, kif ukoll *Collino u Chiappero*, punt 52).



Fuq l-eżistenza ta' "trasferiment" "bħala riżultat ta' trasferiment bi ftehim jew għaqda legali" [traduzzjoni mhux uffiċjali] fis-sens tad-Direttiva 77/187

- 60 Sabiex jiġi ddeterminat jekk hemmx "trasferiment" tal-impriza fis-sens tal-Artikolu 1(1) tad-Direttiva 77/187, il-kriterju deċiżiv huwa dak dwar jekk l-entità inkwistjoni żzommx l-identità tagħha wara li tkun ittiegħdet lura mill-persuna li timpjega l-ġdida (ara, b'mod partikolari, is-sentenzi tat-18 ta' Marzu 1986, *Spijkers*, 24/85, Ġabra p. 1119, punti 11 u 12, kif ukoll UGT-FSP, iċċitata iktar 'il fuq, punt 22).
- 61 Jekk din l-entità taħdem mingħajr assi sinjifikanti, iż-żamma tal-identità tagħha lillhinn mit-tranzazzjoni li għaliha hija suġġetta ma tistax tiddependi mit-trasferiment ta' tali assi (sentenzi ċċitati iktar 'il fuq *Hernández Vidal et*, punt 31; *Hidalgo et*, punt 31, kif ukoll UGT-FSP, punt 28).
- 62 F'din l-ipoteżi, li, kif ġie kkonstatat fil-punt 50 ta' din is-sentenza, hija dik rilevanti fir-rigward tal-kawża prinċipali, il-grupp ta' haddiema inkwistjoni jzomm l-identità tiegħu meta l-persuna li timpjega l-ġdida jsegwi l-attivitajiet u jieħu lura parti essenzjali, f'termini ta' numru u ta' kompetenza, tal-imsemmija haddiema (ara s-sentenzi ċċitati iktar 'il fuq *Hernández Vidal et*, punt 32, kif ukoll UGT-FSP, punt 29).
- 63 Fir-rigward tal-espressjoni "bħala riżultat ta' trasferiment bi ftehim jew għaqda legali" [traduzzjoni mhux uffiċjali], li tinsab ukoll fl-Artikolu 1(1) tad-Direttiva 77/187, għandu jinfakkar li l-Qorti tal-Ġustizzja, kemm minhabba differenzi bejn il-verżjonijiet lingwistiċi ta' din id-direttiva kif ukoll differenzi bejn il-leġiżlazzjonijiet nazzjonali relatati mal-kunċetti li dawn jirreferu għalihom, tat interpretazzjoni suffiċjentement flessibbli għal din l-espressjoni sabiex tissodisfa l-għan ta' din id-direttiva li huwa li jiġu protetti l-haddiema fil-każ ta' trasferiment ta' prinċipal (sentenzi tad-19 ta' Mejju 1992, *Redmond Stichting*, C-29/91, Ġabra p. I-3189, punti 10 u 11; tas-7 ta' Marzu 1996, *Merckx u Neuhuys*, C-171/94 u C-172/94, Ġabra p. I-1253, punt 28, kif ukoll *Jouini et*, iċċitata iktar 'il fuq, punt 24). Hija ddeċidiet ukoll li l-fatt li t-trasferiment jirriżulta minn deċiżjonijiet unilaterali tal-amministrazzjonijiet pubbliċi u mhux minn qbil

ta' intenzjonijiet ma jeskludix l-applikazzjoni tal-imsemmija direttiva (ara, b'mod partikolari, is-sentenzi ċċitati iktar 'il fuq Redmond Stichting, punti 15 sa 17; Collino u Chiappero, punt 34, kif ukoll UGT-FSP, punt 25).

- 64 Filwaqt li ma tikkontestax la l-ġurisprudenza mfakkra fil-punti 60 sa 63 ta' din is-sentenza u lanqas il-fatt li l-operazzjoni ta' trasferiment inkwistjoni fil-kawża prinċipali hija bbażata fuq il-Liġi Nru 124/99 u li għalhekk tirriżulta minn deċiżjoni individwali tas-setgħat pubbliċi, il-Gvern Taljan jikkonstata li, f'dan il-każ, it-teħid lura tal-persunal ikkonċernat mill-Istat Taljan kien biss fakultattiv, ladarba l-membri ta' dan il-persunal setgħu jagħżlu li jibqgħu kollokati fl-awtoritajiet lokali li kienu assenjati magħhom. F'dawn iċ-ċirkustanzi, ma hemmx trasferiment fis-sens tad-Direttiva 77/187.
- 65 Din l-osservazzjoni tal-Gvern Taljan madankollu hija bbażata fuq premessa fattwali li hija kkontestata kemm mid-deċiżjoni tar-rinviju kif ukoll mil-Liġi Nru 124/99 innifisha. B'mod partikolari mill-Artikolu 8(2) ta' din il-liġi jirriżulta li l-uniċi membri tal-persunal ATA li kellhom il-possibbiltà li jagħżlu li jinżamm il-kollokament tagħhom mal-persuna li timpjegahom ta' oriġini kienu dawk li l-kwalifiki u l-profli tagħhom li ma kinux analogi maċ-ċessjonarju. Minn din ir-regola, kif ukoll mill-kliem tad-dispożizzjonijiet l-oħra għall-imsemmi Artikolu 8 jirriżulta li l-persunal ATA tal-awtoritajiet lokali impjegat fl-iskejjel kien, globalment u bħala prinċipju, sugġett għat-trasferiment.
- 66 Fid-dawl tal-osservazzjonijiet kollha preċedenti, ir-risposta għall-ewwel domanda għandha tkun li t-teħid lura, minn awtorità pubblika ta' Stat Membru, tal-persunal impjegat minn awtorità pubblika oħra u inkarigata mill-provvista, lil skejjel, ta' servizzi awżiljarji li jinkludu b'mod partikolari funzjonijiet ta' manutenzjoni u ta' assistenza amministrattiva, jikkostitwixxi trasferiment ta' impriża li jaqa' taħt id-Direttiva 77/187, ladarba l-imsemmi persunal ikun ikkostitwit minn grupp organizzat ta' impjegati li huma protetti bħala haddiema skont id-dritt ta' dan l-Istat Membru.

*Fuq it-tieni u t-tielet domandi*

- 67 Permezz tat-tieni u t-tielet domandi tagħha, li għandhom jiġu eżaminati flimkien, il-qorti tar-rinviju tistaqsi essenzjalment jekk l-Artikolu 3 tad-Direttiva 77/187 għandux jiġi interpretat fis-sens li, fid-dawl tal-kalkolu tar-remunerazzjoni ta' haddiema li kienu s-sugġett ta' trasferiment fis-sens ta' din id-direttiva, iċ-ċessjonarju għandu jiehu inkunsiderazzjoni l-anzjanità fi grad miksuba minn dawn il-haddiema maċ-ċedent.
- 68 F'dan ir-rigward, barra minn hekk, għandha tiġi eżaminata r-rilevanza, għal sitwazzjoni bħal dik inkwistjoni fil-kawża prinċipali, tas-sentenza Collino u Chiappero, iċċitata iktar 'il fuq, li fiha l-Qorti tal-Ġustizzja ddeċidiet kwistjoni ta' rikonnoxximent ta' anzjanità fi grad fil-każ ta' trasferiment ta' impriża u li fuqha jibbażaw ruħhom kemm ir-rikorrenti fil-kawża prinċipali kif ukoll il-Gvern Taljan fl-osservazzjonijiet tagħhom sottomessi lill-Qorti tal-Ġustizzja.
- 69 Fl-imsemmija sentenza, ġie deċiż li, għalkemm l-anzjanità fi grad miksuba maċ-ċedent ma tikkostitwixxi, fiha nnifisha, dritt li l-haddiema ttrasferiti jistgħu jagħmlu użu minnu fir-rigward taċ-ċessjonarju, xorta jibqa' l-fatt li sservi, jekk ikun il-każ, sabiex jiġu ddeterminati ċerti drittijiet prekunjarji tal-haddiema u li dawn id-drittijiet għandhom għalhekk, bħala prinċipju, jiġu ggarantiti miċ-ċessjonarju bl-istess mod bħal ma kien jiggarantihom iċ-ċedent (ara s-sentenza Collino u Chiappero, iċċitata iktar 'il fuq, punt 50).
- 70 Filwaqt li fakkret li ċessjonarju jista', barra mill-ipoteżi ta' trasferiment ta' impriża u sa fejn id-dritt nazzjonali jippermettilu jagħmel hekk, ibiddel il-kundizzjonijiet ta' remunerazzjoni f'sens sfavorevoli għall-haddiema, il-Qorti tal-Ġustizzja ddeċidiet li l-Artikolu 3(1) tad-Direttiva 77/187 għandu jiġi interpretat fis-sens li, għall-kalkolu tad-drittijiet ta' natura pekunjarja, iċ-ċessjonarju għandu l-obbligu li jiehu inkunsiderazzjoni s-snin kollha ta' servizz imwettqa mill-persunal ittrasferit sa fejn dan l-obbligu kien jirriżulta mir-relazzjoni tax-xogħol li jorbot dan il-persunal maċ-ċedent u skont il-metodi mifthiema fil-kuntest ta' din ir-relazzjoni (sentenza Collino u Chiappero, iċċitata iktar 'il fuq, punti 51 u 52).

- 71 Issa, fil-kawża bejn I. Scattolon u l-Ministero, huwa paċifiku li d-drittijiet u l-obbligi tal-persunal ittrasferit u taċ-ċedent kienu jinsabu fi ftehim kollettiv, jiġifieri l-CCNL tal-persunal tal-awtoritajiet lokali, li, sa mill-1 ta' Jannar 2000, li hija d-data tat-trasferiment, l-applikazzjoni tiegħu ġie ssostitwit b'dak tal-ftehim kollettiv fis-sehħ fi hdan iċ-ċessjonarju, jiġifieri l-CCNL tal-iskola. F'dawn iċ-ċirkustanzi, b'differenza ta' x'seta' kien il-każ fil-kawża li tat lok għas-sentenza Collino u Chiappero, iċċitata iktar 'il fuq, l-interpretazzjoni mitlba tad-Direttiva 77/187 ma tistax tikkonċerna biss l-Artikolu 3(1) tagħha, iżda għandha wkoll, hekk kif osserva l-Avukat Ġenerali fil-punt 75 tal-konklużjonijiet tiegħu, tiegħu inkunsiderazzjoni s-subparagrafu 2 tal-istess artikolu, fejn din l-aħhar dispożizzjoni tikkonċerna, b'mod partikolari, l-ipoteżi fejn l-applikazzjoni tal-ftehim fis-sehħ fi hdan iċ-ċedent huwa abbandunat favur dak fis-sehħ fi hdan iċ-ċessjonarju.
- 72 Skont l-ewwel paragrafu tal-Artikolu 3(2), iċ-ċessjonarju għandu jzomm il-kundizzjonijiet ta' impjeg miftiehma fi ftehim kollettiv bl-istess mod kif dan il-ftehim kollettiv ikun stipulahom maċ-ċedent, sa meta l-ftehim kollettiv jiġi tterminat jew jiskadi jew sa meta jidhol fis-sehħ jew jiġi applikat ftehim kollettiv ieħor. It-tieni paragrafu tal-istess dispożizzjoni jzid li l-Istati Membri jistgħu jillimitaw il-perijodu għall-osservanza ta' dawn il-kundizzjonijiet ta' impjeg sakemm dan ma jkunx inqas minn sena.
- 73 Kif ġie diġà speċifikat mill-Qorti tal-Ġustizzja, ir-regola prevista fit-tieni paragrafu tal-Artikolu 3(2) tad-Direttiva 77/187 ma tistax teskludi mis-sustanza tagħha l-ewwel paragrafu tal-istess Artikolu 3(2). Għaldaqstant dan it-tieni paragrafu ma jipprekludix li l-kundizzjonijiet tax-xogħol imsemmija fil-ftehim kollettiv li jirregola l-persunal ikkonċernat qabel it-trasferiment ma jibqgħux japplikaw qabel ma tiddekorri sena wara t-trasferiment, jew saħansitra anki immedjatament fid-data li fiha jsehħ it-trasferiment, meta tipprezenta ruħha waħda mis-sitwazzjonijiet imsemmija fl-ewwel paragrafu tal-Artikolu 3(2), jiġifieri t-terminazzjoni jew l-iskadenza tal-imsemmi ftehim kollettiv jew id-dhul fis-sehħ jew l-applikazzjoni ta' ftehim kollettiv ieħor (ara s-sentenza tad-9 ta' Marzu 2006, Werhof, C-499/04, Ġabra p. I-2397, punt 30, kif ukoll, fir-rigward tal-Artikolu 3(3) tad-Direttiva 2001/23, is-sentenza tas-27 ta' Novembru 2008, Juuri, C-396/07, Ġabra p. I-8883, punt 34).

- 74 B'hekk, ir-regola prevista fl-ewwel paragrafu tal-Artikolu 3(2) tad-Direttiva 77/187, li jgħid li “*ċ-ċessjonarju għandu jzomm il-kundizzjonijiet ta' impjieg miftiehma fi ftehim kollettiv bl-istess mod kif dan il-ftehim kollettiv ikun stipulahom maċ-ċedent, sa meta [...] jidhol fis-sehħ jew jiġi applikat ftehim kollettiv ieħor*”, għandha tinftiehem fis-sens li huwa permess liċ-ċessjonarju li japplika, sa mid-data tat-trasferiment, il-kundizzjonijiet tax-xogħol previsti mill-ftehim kollettiv fis-sehħ fi hdanu, inklużi dawk relatati mar-remunerazzjoni.
- 75 Għalkemm mill-kunsiderazzjonijiet preċedenti jirriżulta li d-Direttiva 77/187 tħalli margni ta' manuvrar li tippermetti liċ-ċessjonarju u lill-partijiet l-oħra kontraenti jbiddu s-salarju tal-ħaddiema ttrasferiti b'tali mod li dan jiġi debitament adattat għaċ-ċirkustanzi tat-trasferiment inkwistjoni, xorta jibqa' l-fatt li l-metodi magħzula għandhom ikunu konformi mal-għan tal-imsemmija direttiva. Hekk kif iddeċidiet diversi drabi, dan l-għan jikkonsisti, essenzjalment, f'li jiġi evitat li l-ħaddiema jitqiegħdu f'pożizzjoni inqas favorevoli sempliċement minhabba dan it-trasferiment (sentenza tas-26 ta' Mejju 2005, Celtec, C-478/03, Ġabra p. I-4389, punt 26 u l-ġurisprudenza ċċitata, kif ukoll, fir-rigward tad-Direttiva 2001/23, id-digriet tal-15 ta' Settembru 2010, Briot, C-386/09, punt 26).
- 76 L-implementazzjoni tal-fakultà li tikkonsisti f'li jiġu ssostitwiti, b'effett immedjat, il-kundizzjonijiet li minnhom jibbenefikaw il-ħaddiema ttrasferiti skont il-ftehim kollettiv fis-sehħ fi hdan iċ-ċedent ma' dawk previsti mill-ftehim kollettiv fis-sehħ fi hdan iċ-ċessjonarju, għaldaqstant ma jistax ikollha bħala għan jew bħala effett li timponi lill-imsemmija ħaddiema kundizzjonijiet globalment inqas favorevoli minn dawk applikabbli qabel it-trasferiment. Li kieku kien mod ieħor, it-twetqiq tal-għan tad-Direttiva 77/187 jista' faċilment jitqiegħed inkwistjoni f'kull settur irregolat minn ftehim kollettivi, liema ċirkustanza tippregudika l-effettività tal-imsemmija direttiva.
- 77 Min-naħa l-oħra, id-Direttiva 77/187 ma tistax tiġi utilment invokata sabiex jinkiseb titjib tal-kundizzjonijiet ta' remunerazzjoni jew kundizzjonijiet oħra ta' xogħol fl-okkażjoni ta' trasferiment ta' impraża. Barra minn hekk, kif osserva l-Avukat

Ġenerali fil-punt 94 tal-konkluzjonijiet tiegħu, din id-direttiva ma tipprekludix li jkun hemm differenzi fis-salarju bejn il-ħaddiema ttrasferiti u dawk li diġà kienu, fil-mument tat-trasferiment, impjegati maċ-ċessionarju. Għalkemm strumenti u prinċipji oħra tad-dritt jistgħu jirriżultaw rilevanti sabiex tiġi eżaminata l-legalità ta' tali differenzi, l-imsemmija direttiva hija intiża biss sabiex tevita li, għas-sempliċi fatt ta' trasferiment lejn persuna oħra li timpjega, ħaddiema jitqieghdu f'pożizzjoni sfavorevoli pparagunata ma' dik li minnha kienu jibbenefikaw preċedement.

- 78 F'dan il-każ, huwa paċifiku li l-atti li jimplementaw l-Artikolu 8(2) tal-Liġi Nru 124/99, iffissaw il-proċeduri ta' trasferiment tal-persunal ATA tal-awtoritajiet lokali fis-servizz tal-Ministero b'tali mod li l-ftehim kollettiv fis-sehħ fi hdan dan tal-aħħar, jġifieri l-CCNL tal-iskola, jkun applikabbli sa mid-data tat-trasferiment tal-impjegati ttrasferiti, madankollu mingħajr ma jirċievu l-pożizzjoni tas-salarju li tikkorrispondi għall-anzjanità fi grad miksuba minnhom maċ-ċedent.
- 79 Il-fatt li, minnflok ma rrikonoxxa din l-anzjanità bħala tali u kollha kemm hi, il-Ministero kkalkola għal kull ħaddiem ittrasferit anzjanità fi grad "fittizja", kellu rwol determinanti fl-iffissar tal-kundizzjonijiet ta' remunerazzjoni li minn dak il-mument 'il quddiem kellhom ikunu applikabbli għall-persunal ittrasferit. Fil-fatt, skont il-CCNL tal-iskola, il-pożizzjonijiet u l-progressjonijiet tas-salarji jiddependu fil-parti l-kbira mill-anzjanità fi grad hekk kif ikkalkolata u rikonoxxuta mill-Ministero.
- 80 Lanqas ma huwa kkontestat li l-funzjonijiet eżerċitati, qabel it-trasferiment, fl-iskejjel pubbliċi mill-persunal ATA tal-awtoritajiet territorjali kienu analogi, jew saħansitra identiċi, għal dawk eżerċitati mill-persunal ATA impjegat mill-Ministero. B'hekk, l-anzjanità fi grad miksuba maċ-ċedent minn membru tal-persunal ittrasferit seta' jġi kkwalifikat bħala ekwivalenti għal dak miksub minn membru tal-persunal ATA bl-istess profil u impjegat mill-Ministero, qabel it-trasferiment.

- 81 F'tali ċirkustanzi, ikkaratterizzati mill-possibbiltà li jiġi evitat, permezz ta' rikonoxximent mill-inqas parzjali tal-anzjanità fi grad tal-ħaddiema ttrasferiti, li dawn isofru tnaqqis sostanzjali fis-salarju tagħhom meta mqabbla mas-sitwazzjoni tagħhom immedjatament preċedenti għat-trasferiment, ikun kontra l-għan tad-Direttiva 77/187, hekk kif ġie mfakkar u spjegat fil-punti 75 sa 77 ta' din is-sentenza, li l-imsemmija anzjanità fi grad ma tittihidtx inkunsiderazzjoni bil-qies neċessarju għaż-żamma approssimattiva tal-livell tar-remunerazzjoni li l-imsemmija ħaddiema jirċievu miċ-ċedent (ara, b'analogija, is-sentenza tal-11 ta' Novembru 2004, Delahaye, C-425/02, Ġabra p. I-10823, punt 34).
- 82 Hija l-qorti tar-rinviju li għandha tivverifika jekk ir-rikorrenti fil-kawża prinċipali baġhtietx minn tali tnaqqis fis-salarju meta ġiet ittrasferita. Għal dan il-għan, hija din il-qorti li għandha teżamina b'mod partikolari l-argument tal-Ministero li jgħid li l-kalkolu ddefinit fil-punt 79 ta' din is-sentenza huwa ta' natura li jiggarantixxi li l-persunal ATA kkonċernat ma huwiex, minħabba s-sempliċi trasferiment, f'pożizzjoni globalment sfavorevoli meta mqabbel mas-sitwazzjoni tiegħu immedjatament qabel it-trasferiment.
- 83 Fid-dawl tal-konstatazzjonijiet preċedenti, ir-risposta għat-tieni u għat-tielet domandi għandha tkun li, meta trasferiment fis-sens tad-Direttiva 77/187 iwassal għall-applikazzjoni immedjata, għall-ħaddiema ttrasferiti, tal-ftehim kollettiv fis-seħh fi hdan iċ-ċessjonarju, u l-kundizzjonijiet ta' remunerazzjoni previsti minn dan il-ftehim ikunu marbuta b'mod partikolari mal-anzjanità fi grad, l-Artikolu 3 ta' din id-direttiva jipprekludi li l-ħaddiema ttrasferiti jbatu, meta titqabbel is-sitwazzjoni immedjatament preċedenti għat-trasferiment tagħhom, minn tnaqqis fis-salarju sostanzjali minħabba l-fatt li l-anzjanità fi grad tagħhom miksuba maċ-ċedent, ekwivalenti għal dik miksuba minn ħaddiema maċ-ċessjonarju, ma tittihidtx inkunsiderazzjoni meta tiġi ddeterminata l-pożizzjoni inizjali tas-salarju tagħhom maċ-ċessjonarju. Hija l-qorti tar-rinviju li għandha teżamina jekk kienx hemm tali tnaqqis fis-salarju meta seħh it-trasferiment inkwistjoni fil-kawża prinċipali.

*Fuq ir-raba' domanda*

- 84 Fid-dawl tar-risposta għat-tieni u għat-tielet domandi, ma għadx hemm bżonn li jiġi eżaminat jekk il-leġiżlazzjoni nazzjonali inkwistjoni, hekk kif applikata għar-rikorrenti fil-kawża prinċipali, tiksirx il-prinċipji msemmija mill-qorti tar-rinviju fir-raba' domanda tagħha. Għaldaqstant, ma hemmx lok li tingħata risposta għal din l-aħħar domanda.

**Fuq l-ispejjeż**

- 85 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, minbarra dawk tal-imsemmija partijiet, ma jistgħux jithallsu lura.

Għal dawn il-motivi, il-Qorti tal-Ġustizzja (Awla Manja) taqta' u tiddeċiedi:

- 1) **It-tehid lura, minn awtorità pubblika ta' Stat Membru, tal-persunal impjegat minn awtorità pubblika oħra u inkarigata mill-provvista, lil skejjel, ta' servizzi awżiljarji li jinkludu b'mod partikolari funzjonijiet ta' manutenzjoni u ta' assistenza amministrattiva, jikkostitwixxi trasferiment ta' impriża li jaqa' taħt id-Direttiva tal-Kunsill 77/187/KEE, tal-14 ta' Frar 1977, dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-haddiema fil-każ ta' trasferimenti ta' impriži, negozji jew partijiet ta' negozji, ladarba l-imsemmi persunal ikun ikkostitwit minn**



**grupp organizzat ta' impjegati li huma protetti bhala haddiema skont id-dritt ta' dan l-Istat Membru.**

- 2) **Meta trasferiment fis-sens tad-Direttiva 77/187 iwassal għall-applikazzjoni immedjata, għall-haddiema ttrasferiti, tal-ftehim kollettiv fis-sehh fi hdan iċ-ċessjonarju, u l-kundizzjonijiet ta' remunerazzjoni previsti minn dan il-ftehim ikunu marbuta b'mod partikolari mal-anzjanità fi grad, l-Artikolu 3 ta' din id-direttiva jipprekludi li l-haddiema ttrasferiti jbatu, meta titqabbel is-sitwazzjoni immedjatament preċedenti għat-trasferiment tagħhom, minn tnaqqis fis-salarju sostanzjali minhabba l-fatt li l-anzjanità fi grad tagħhom miksuba maċ-ċedent, ekwivalenti għal dik miksuba minn haddiema maċ-ċessjonarju, ma tittihidtx inkunsiderazzjoni meta tiġi ddeterminata l-pożizzjoni inizjali tas-salarju tagħhom maċ-ċessjonarju.**

Firem